

КУШ — ЭДИЛЛИКТЕ

ИНСОН ВА ҚОНУН

Газета 1996—жыл
1-сентябрден бастап
шыға бастады

21-октябрь
1998 жыл
№29-30 (74-75)
СӨРШЕМБИ

Сатыуда еркин баҳада

АДАМ НА'М НІЗАМ

ҚАРАҚАЛПАҚСТАН РЕСПУБЛИКАСЫ ХУҚЫҚ ҚОРҒАУ УЙЫМЛАРЫНЫҢ ЖӘМИЕТЛИК-ХУҚЫҚЫЙ ГАЗЕТАСЫ

БИРИНШИ ШАҚЫРЫҚ ҚАРАҚАЛПАҚСТАН РЕСПУБЛИКАСЫ ЖОҚАРҒЫ КЕҢЕСИНИҢ ГЕЗЕКСИЗ ОН СЕГИЗИНШИ СЕССИЯСЫ ХАҚҚЫНДА МӘЛИМЛЕМЕ

10-октябрьде Нөкесте биринши шақырық Қарақалпақстан Республикасы Жоқарғы Кеңесиниң гезексиз он сегизинши сессиясы болды. Сессияға Өзбекстан Республикасы Президентиниң мәмлекетлик мәсләхәтшисиниң биринши орынбасары Я. Ж. Жалалов, Өзбекстан Республикасы Президенти аппаратының жууаплы хызметкери Д. Халиқулов, Өзбекстан Республикасы Олий Мажлисиниң Қарақалпақстан Республикасынан сайланған депутатлары, республика Хүкметиниң ағзалары, район хәм қала хәкимлери, министрликлериниң хәм ведомстволарының басшылары, ғалаба хабар куралларының үәкиллери қатнасты. Сессияны Қарақалпақстан Республикасы Жоқарғы Кеңесиниң Баслығы Т. Камалов ашты хәм басқарып барды.

Депутатлар сессияның күн тәртібин тастыйықлады, жумысшы уйымы

— секретариатын сайлады.

Депутатлар сессияның күн тәртібиндеги мәселени қарап шығуға киристи. Сессия басқа жумысқа өтиўине байланыслы Қарақалпақстан Республикасы Үәзирлер Кеңесиниң Баслығы С. Ю. Аvezматовты ийелеген лаўазымынан босатты. Республика парламентиниң басшысы Т. Камалов Үәзирлер Кеңесиниң Баслығы лаўазымына Еллиққала районының хәкими лаўазымында ислеп қиятырған Олий Мажлис депутаты А. Х. Тажиевтиң кандидатурасын усынды хәм оны хәр тәрәплеме сыпатлады. Буннан кейин Төрткүл районының хәкими С. Искендеров, Тахтакөпир районы "Тахтакөпир" хожалығының баслығы А. Әдилев, Бозатаў районының хәкими А. Жуманов, академик С. Камалов хәм Шымбай районы Майжап аўылы пуқаралары жыйынының баслығы Р. Жумамуратова шығып сөйлеп, усбылған кандидату-

раны қоллап-қууатлады. Сессия бул мәселе бойынша тийисли қарар қабыл етип, А. Х. Тажиевти Қарақалпақстан Республикасы Үәзирлер Кеңесиниң Баслығы етип тайынлады.

Буннан кейин А. Х. Тажиев көрсеткен жоқары исеними ушын терең миннетдаршылығын билдирип, республиканы аўыр жағдайдан алып шығуға өзиниң күш-ғайратын, билимин хәм тәжирийбесин аянбай жумсайтуғынына исендирди.

Сессияда Жоқарғы Кеңес Баслығы Т. Камалов сөз сөйледі.

Депутатлар "Фермер хожалығы хаққында" Қарақалпақстан Республикасының нызам жойбары тууралы Жоқарғы Кеңестинң агросанаат комплекси хәм экология мәселелери бойынша комитет баслығы, депутат А. Бадировтың (56-Киндикөзек сайлау округи) мәлимлемесин тыңлады. Олар қаралған мәселе бойынша нызам хәм оны өз күшине енгизиў

бойынша қарар қабыл етті.

Буннан кейин сессия Худайберген Өтегенович Абдирахмановты Мойнақ районлық судының баслығы лаўазымынан босатып, Қарақалпақстан Республикасы Жоқарғы судының судьясы етип сайлады. Сессия Полат Асқарович Мәмбетназаровты Хожели районлық судының баслығы етип тайынлады. Сессия өз арзасы бойынша Бекполат Бекбаўлиевич Жөдигеровты Кегейли районлық судының баслығы лаўазымынан, Амангүл Муратовна Жубанышеваны Нөкис қалалық судының судьясы лаўазымынан босатты.

Усының менен биринши шақырық Қарақалпақстан Республикасы Жоқарғы Кеңесиниң гезексиз он сегизинши сессиясы өз жумысын тамамлады.

(Қарақалпақстан мәлимлеме агентлиги).

ҚАРАҚАЛПАҚСТАН РЕСПУБЛИКАСЫ ҮӘЗИРЛЕР КЕҢЕСИНИҢ БАСЛЫҒЫН ТАЙЫНЛАУ ХАҚҚЫНДА

ҚАРАҚАЛПАҚСТАН РЕСПУБЛИКАСЫ ЖОҚАРҒЫ КЕҢЕСИНИҢ ҚАРАРЫ
Қарақалпақстан Республикасы Жоқарғы Кеңеси **ҚАРАР ЕТЕДИ:**
Тажиев Амин Хамраевич Қарақалпақстан Республикасы Үәзирлер Кеңесиниң Баслығы етип тайынлансын.

Қарақалпақстан Республикасы Жоқарғы
Кеңесиниң Баслығы **Т. КАМАЛОВ**
Нөкис қаласы, 10-октябрь, 1998-жыл.

С. Ю. АВЕЗМАТОВТЫ ҚАРАҚАЛПАҚСТАН РЕСПУБЛИКАСЫ ҮӘЗИРЛЕР КЕҢЕСИНИҢ БАСЛЫҒЫ ЛАЎАЗЫМЫНАН БОСАТУЙ ХАҚҚЫНДА

ҚАРАҚАЛПАҚСТАН РЕСПУБЛИКАСЫ ЖОҚАРҒЫ КЕҢЕСИНИҢ ҚАРАРЫ
Қарақалпақстан Республикасы Жоқарғы Кеңеси **ҚАРАР ЕТЕДИ:**
Басқа жумысқа өтиўине байланыслы Сапарбай Юлдашевич Аvezматов Қарақалпақстан Республикасы Үәзирлер Кеңесиниң Баслығы лаўазымынан босатылсын.

Қарақалпақстан Республикасы Жоқарғы
Кеңесиниң Баслығы **Т. КАМАЛОВ**
Нөкис қаласы, 10-октябрь 1998-жыл.

Хурметли оқығушы!

Мәмлекетимизде хуқықый мәдениятты раўажландыруй, халықтың хуқық еркинликлерин қорғау бойынша Қарақалпақстан Республикасы Хуқық қорғау уйымларының хызметлерин журтишыллыққа үгит нәсиятлауда жақыннан жәрдем көрсетип атырған, — хуқық қорғау уйымларының жәмийетлик-хуқықый газетасы "АДАМ ХӘМ НЫЗАМ" ға 1999 жыл ушын жазылуға асығың.

"АДАМ ХӘМ НЫЗАМ" газетасының 1999 жылға жазылуы баҳасы:

Мәкеме, кәрханалар ушын — 1 жылға 2000 сўм.

Жеке пуқаралар ушын — 1 жылға 1000 сўм

Индекс: Кәрханалар ушын 322

Жеке пуқаралар ушын 321

ӨЗБЕКСТАН РЕСПУБЛИКАСЫНЫҢ ИШКИ ИСЛЕР УЙЫМЛАРЫНЫҢ БАСШЫ ХЫЗМЕТКЕРЛЕРИН АТТЕСТАЦИЯЛАУ БОЙЫНША КОМИССИЯЛАР ДҮЗИЙ ХАҚҚЫНДА

ӨЗБЕКСТАН РЕСПУБЛИКАСЫ ПРЕЗИДЕНТИНИҢ БИЙЛИГИ

Ишки ислер уйымларындағы адам курамының басқа да хуқық қорғау уйымлары менен бирликтеги хәрәкетлердиң нәтижесинде республикада жынайтшылық дәрежесиниң жыл сайын төменлеп барыўына ерисилип атыр.

Соның менен бирге, соңғы уақытлары Ишки ислер уйымларында кадрларды таңлау хәм оларды орны-орынларына қойыу, оқыту хәм тәрбиялау бойынша жумыслар тийисли дәрежеде болмаўының нәтижесинде хызмет орнына қыянет өтиў, хызмет үәкилликлерин арттырып жиберу, пуқараларға турпайы қатнас жасау жағдайлары хәм басқа да үлкен кемшиликлерге жол қойылып атыр.

Ишки ислер уйымларын маман кадрлар менен төмийинлеу, хызметкерлердиң хуқықый дәрежесин арттыру, мәмлекеттиң сыртқы хәм ишки сиясаты хаққында билимлерин жөтилистириў, кәсиплик шеберлигин хәм мәденияттын кетериў, сондай-ақ ылайықсыз хызметкерлерден тазалау мақсетинде:

1. Үш айлық мүддет ишинде республиканың Ишки ислер уйымларындағы барлық басшы хызметкерлер аттестациядан өткерилсин.

2. Басшы хызметкерлерди аттестациялау бойынша Орайлық Комиссияның курамы тастыйықлансын.

3. Орайлық аттестациялау комисси-

ясы белгиленген мүддетте республиканың Ишки ислер министрлигиниң Бас басқармаларының хәм министрлик басқармаларының меңгерушислери, Қарақалпақстан Республикасы Ишки ислер министрин, Ташкент қаласының, уәлаятлардың Ишки ислер басқармаларының меңгерушислерин, транспорт ишки ислер басқармаларының басшыларын хәм олардың орынбасарларын, оқыу орынларының басшыларын аттестациядан өткерсин.

4. Үш айлық мүддет ишинде Қарақалпақстан Республикасы Ишки ислер министрлигиниң басшы курамын, Ташкент қаласы Ишки ислер басқармасының, уәлаятлық, қалалық хәм районлық Ишки ислер басқармаларының басшы курамын аттестациялау ушын төменги тараулық аттестация комиссиялары дүзилсин.

5. Өзбекстан Республикасының Ишки ислер министри (З. Алматов) аттестациялық комиссияларды зерурли жумыс жағдайлары менен төмийинлеу бойынша илажлар көрсин.

6. Комиссиялар өз жумысының нәтижелери хаққында 1999-жылдың 10-январына мәлимлеме берсин.

Өзбекстан Республикасының
Президенти **И. КӘРИМОВ**
Ташкент қаласы, 1998-жыл,
10-октябрь.

Қарақалпақстан Республикасы Министрлер Кеңесінде

12-октябрь күни Қарақалпақстан Республикасы Министрлер Кеңесінде мәжілис болып, онда "1998-жылдың 9 айында Қарақалпақстан Республикасының социаллық-экономикалық раўажланыуының жуўмақлары хәм экономикалық реформалардың барысына баға беріу ҳаққында" мәселе қаралды.

Мәжілиске район хәм қала ҳәкімлері, министрликлер менен бирлеспелер, ассоциациялар хәм ғалаба хабар куралларының басшылары шақырылды.

Мәжілисте Қарақалпақстан Республикасы Министрлер Кеңесинин баслығы А.Тажиев ашты хәм алып барды.

Мәжілисте Қарақалпақстан Республикасы Министрлер Кеңесі баслығының орынбасары К.Дошымбаевтың баянаты тыңланды. Республикамызда усы жылдың 9 айында санаатта, қурылыс тарауларында, мал шаруашылығы өнімлерин жетилистириуде, пул айланысын жақсылауда, халықтың кем тәмийинленген қатламын социаллық жақтан қорғау илажларын әмелге асыруда бир қатар жетискенликлерге ерисилди, — деп атап көрсетти баянатшы. — Атап айтқанда, санаатта халық тутынуу товарларын ислеп шығарууда бақша өнімлерин сатууда сондай-ақ, қурылыс-монтажлау көрханалары газ тармақларын тартуу, мектеп, турак жай, ауыллық медпунктлерин пайдаланыуға беріуде хәм социаллық салаларда да бир қатар нәтижелерге ерисилди. Усы жылдың 9 айы ишинде кем тәмийинленген шаңарақларға 122,7 миллион сўм, ал 16 жасқа шекемги балалары бар шаңарақларға 727,1 миллион сўм муғдарында напақалар берилди.

Соның менен бирге өткерилип атырған экономикалық реформалар өзиниң күтилген нәтижелерин толық бермей атырғанлығы да сынға алынды. Айрықша ауыл хожалығында агротехникалық илажларды өз уақытында хәм сапалы етип өткеріуде жиберилген қөте-кемшиликлердин ақыбетинде пахтаның писиуи, өткен жылға салыстырғанда кешикти. Пахта жыйын терими айрықша Хожели, Кегейли хәм Шоманай районларында мандымай атыр. Механизмнен пайдаланыу талап дәрежесинде емес. Ал гүзги бийдай егиси 5-октябрьге шекем 78,8% ке жетти. Бул жұмыс Тахтакөпир, Шоманай, Беруний, Қанлыкөл районларында жүдө төмен дәрежеде. Салы орымында да қатар машқалалар пайда болмақта.

1998-жылдың 1-сентябрине шекемги мағлыұмат бойынша республикамыздың көрхана хәм мәкемелеринин дебиторлық қарызлары (ишки қарызларды есапқа алмағанда) 16,4 миллиард, ал кредиторлық қарызлары 27,8 миллиард сўм болып, кемейіу орнына артып бармақта.

Гүзги-қысқы мөүсимге таярлық жұмыслары да барлық тармақта бирдей емес. Суйық хәм қатты отын таярлау халық билимлендириу министрлигинде жүдө жеткиликсиз дәрежеде, ал ден саулықты сақлау министрлигинин объектлеринде де қысқа таярлық жұмыслары тамамланбай атыр, — деди баянатшы.

Буннан кейин Қарақалпақстан Республикасы қаржы министри М.Аминовтың баянаты тыңланды. Баянатшы тийкарынан дәрәматлардың түсиу жобасына тоқтап, салықларды өндириу бюджетлик қорларды дұрыс пайдаланыу мәселелерине де мәкеме басшыларының дыққатын аударды.

Буннан кейин Өзбекстан Орайлық банкинин қарақалпақстан бөлиминин баслығы Т.Еримбетов, Қарақалпақстан Республикасы Прокуроры Х.Халимов, Өзбекстан Республикасы Министрлер Кабинетинин мәлимлеме таллау басқармасының баслығының орынбасары А.Бахрамовлар қысқаша мәлимлеме берди.

Мәжілисте Қарақалпақстан Республикасы Министрлер Кеңесі баслығы А.Тажиев жуўмақлаушы сөз сөйлеп, пахта-жыйын теримин елде жеделлестириу, қысқы мөүсимнин таярлығын жуўмақлау, сондай ақ келеси жылдың зүрәәти ушын таярлық жұмысларына кирисиудин зөрүрлиги хәм әҳмийетине кең түрде тоқтады.

Мәжілис соңында Республикамызда экономикалық реформаларды тереңлестириу, көп қатламы экономика қурыу, бақалы қағазлар базарын раўажландыруу, халық хожалық тарауларының жұмысларын қәлиплестириу, халықты социаллық жақтан қорғау бағдарында елде жұмыслардың нәтижелелигине ерисіу бойынша илажлар комплексин ислеп шығуға қарар қабыл етті.

Мәжілиске Қарақалпақстан Республикасы Жоқарғы Кеңесинин баслығы Т.Камалов, Өзбекстан Республикасы Министрлер Кабинетинин жуўаплы хызметкери Т.Хожаниязовлар қатнасты.

(Қарақалпақстан Мәлимлеме агентлиги)

Той тойға ұқсап барған сайын "қызып" баслады. Инсан өмиринде бир мәртебе болатуғын бул тойда қонсы-қобалар хызметте. Бизин ең жақсы өдетлеримиздин бири тойда қонсы алыу, хызмет етиу емес пе? Бул жақсы нәрсе. Тойда адам өзинин таныслары менен көрисиң қалады, ушырасыуды азмаз ғана "тентек суу" менен белгилеп те жибереди. "Тентек суу"ды излеп журиу керек емес, бир көше былай шықсаң арак сатуушылардың есап саны жоқ. Тек ғана қалтаң семиз болса болды.

Пиржаров Муфтулла усы жылы 12 август күни Тахтакөпир районы орайында жасаушы пукара Убайдуллаев Махмудтың үйленіу тойының ойласығы күни өз жоралары Калиев Кууат, Қарабалаев Ербол, Турекшов Бауыржан, Тәжимуратов Ырзамурат, Төреев Қайрат хәм Жайғанов Канатлар менен бирге болып атырған тойдың бәнеси менен төрт ший-

ше арақты бөлишип ишеди. Той тарқалғаннан соң Пиржаров Муфтулла өзинин бирге отырған жорасы Калиев Кууат пенен тойханадан үйлерине қайтады. Олар қайтып қиятырып жол бойы арзымаған себеп пенен айтқысып қалады хәм Муфтулла Кууатты "маған жаман сөз айттың" — деген бәне тауып оның жүзинин шеп төрепине он

Мәслик ақыбетинде

қол мушы менен қастан урады. Кууат жүзине тийген муштын зардабынан асфальт жолдың үстине шалқасына қулайды. Оның жаман қулағанлығын Муфтулла көрип тұрса да жәрдем беріу орнына жолда кетип баратырған өзине бийтаныс болған Ильясев Оңғарды шақырып оның жәрдеми менен жерде есинен танып жатырған Кууатты жолдың шетине көтеріп шығарып жатқарып өзи уақия болған жерден ке-

**К. Ө. АБДИРАХМАНОВТЫ
ҚАРАҚАЛПАҚСТАН РЕСПУБЛИКАСЫ ЖОҚАРҒЫ СУДЫНЫҢ
СУДЬЯСЫ ЕТИП САЙЛАУ ҲАҚҚЫНДА
ҚАРАҚАЛПАҚСТАН РЕСПУБЛИКАСЫ ЖОҚАРҒЫ
КЕҢЕСИНИҢ ҚАРАРЫ**

Қарақалпақстан Республикасы Конституциясының 70-статьясы 8-пунктине хәм "Судлар ҳаққында"ғы Өзбекстан Республикасы нызамының 63-статьясына мууапық, Қарақалпақстан Республикасы Жоқарғы Кеңеси

ҚАРАР ЕТЕДИ:

Қудайберген Өтегенович Абдирахманов — Қарақалпақстан Республикасы Жоқарғы Судының судьясы етип сайлансын.

**Қарақалпақстан Республикасы Жоқарғы
Кеңесинин Баслығы**

Т. КАМАЛОВ

Нөкис қаласы, 10-октябрь 1998-жыл.

**П. А. МӘМБЕТНАЗАРОВТЫ ХОЖЕЛИ РАЙОНЛЫҚ
СУДЫНЫҢ БАСЛЫҒЫ ЕТИП ТАЙЫНЛАУ ҲАҚҚЫНДА
ҚАРАҚАЛПАҚСТАН РЕСПУБЛИКАСЫ ЖОҚАРҒЫ
КЕҢЕСИНИҢ ҚАРАРЫ**

Қарақалпақстан Республикасы Конституциясының 70-статьясы 9-пунктине хәм "Судлар ҳаққында"ғы Өзбекстан Республикасы нызамының 63-статьясына мууапық, Қарақалпақстан Республикасы Жоқарғы Кеңеси

ҚАРАР ЕТЕДИ:

Полат Асқарович Мәмбетназаров — Хожели районлық судының баслығы етип тайынлансын.

**Қарақалпақстан Республикасы Жоқарғы
Кеңесинин Баслығы**

Т. КАМАЛОВ

Нөкис қаласы, 10-октябрь 1998-жыл.

**К. Ө. АБДИРАХМАНОВТЫ МОЙНАҚ РАЙОНЛЫҚ СУДЫНЫҢ БАСЛЫҒЫ
ЛАҰАЗЫМЫНАН БОСАТЫУ ҲАҚҚЫНДА
ҚАРАҚАЛПАҚСТАН РЕСПУБЛИКАСЫ ЖОҚАРҒЫ
КЕҢЕСИНИҢ ҚАРАРЫ**

Қарақалпақстан Республикасы Конституциясының 70-статьясы 9-пунктине мууапық, Қарақалпақстан Республикасы Жоқарғы Кеңеси

ҚАРАР ЕТЕДИ:

Қудайберген Өтегенович Абдирахманов — Қарақалпақстан Республикасы Жоқарғы Судының судьясы лауазымына сайланыуына байланыслы Мойнақ районлық судының баслығы лауазымынан босатылсын.

**Қарақалпақстан Республикасы Жоқарғы
Кеңесинин Баслығы**

Т. КАМАЛОВ

Нөкис қаласы, 10-октябрь 1998-жыл.

**Б. Б. ЖӘДИГЕРОВТЫ КЕГЕЙЛИ РАЙОНЛЫҚ СУДЫНЫҢ БАСЛЫҒЫ ЛАҰАЗЫМЫНАН
БОСАТЫУ ҲАҚҚЫНДА**

**ҚАРАҚАЛПАҚСТАН РЕСПУБЛИКАСЫ ЖОҚАРҒЫ
КЕҢЕСИНИҢ ҚАРАРЫ**

Қарақалпақстан Республикасы Конституциясының 70-статьясы 9-пункти хәм "Судлар ҳаққында"ғы Өзбекстан Республикасы нызамының 72-статьясы "б" пунктине мууапық, Қарақалпақстан Республикасы Жоқарғы Кеңеси

ҚАРАР ЕТЕДИ:

Бекполат Бекбаулиевич Жәдигеров — өз арзасына мууапық Кегейли районлық судының баслығы лауазымынан босатылсын.

**Қарақалпақстан Республикасы Жоқарғы
Кеңесинин Баслығы**

Т. КАМАЛОВ

Нөкис қаласы, 10-октябрь 1998-жыл.

**А. М. ЖУБАНЫШЕВАНЫ НӨКИС ҚАЛАЛЫҚ СУДЫНЫҢ
СУДЬЯСЫ ЛАҰАЗЫМЫНАН БОСАТЫУ ҲАҚҚЫНДА
ҚАРАҚАЛПАҚСТАН РЕСПУБЛИКАСЫ ЖОҚАРҒЫ
КЕҢЕСИНИҢ ҚАРАРЫ**

Қарақалпақстан Республикасы Конституциясының 70-статьясы 9-пункти хәм "Судлар ҳаққында"ғы Өзбекстан Республикасы нызамының 72-статьясы "б" пунктине мууапық, Қарақалпақстан Республикасы Жоқарғы Кеңеси

ҚАРАР ЕТЕДИ:

Амангүл Муратовна Жубанышева — өз арзасына мууапық Нөкис қалалық судының судьясы лауазымынан босатылсын.

**Қарақалпақстан Республикасы Жоқарғы
Кеңесинин Баслығы**

Т. КАМАЛОВ

Нөкис қаласы, 10-октябрь 1998-жыл.

жетпестен өзине келмей қайтыс болады.

Тахтакөпир районы прокуратурасы төрепинен Пиржаров Муфтулланың ислеген жыйнаы иси үйренилип шығылды. Ис бойынша топланған материаллар бир неше гүәлалардың көрсетпелери менен өз дәлилин тауып, айыпланыушы өз қылмысына ықпар болды. Халқымызда "тойлар тойға улассын" деген гәп бар. Бирақ, биз айтып өткен ауыр уақияның келип шығуының түбири тойханадан басланды. Улын үйлендирип, қызын шығарып кууанышка бөленип атырған ата-аналардың тойлары тойларға уласыуы несип етпеген екен. Бәринен де бетер "тақыр жердин үстинен шыққан шаң"ның ақыбетинде бир инсанның бул дүнядан мәңги кетиуи не деген өкиншилли.

И. Дәулетов

Тахтакөпир районы прокуроры.

